

**சாராம்சம்:** இனிய குழந்தைகளே, நீங்கள் தூய்மையாக இருந்தீர்கள் என்பதை, தந்தை ஞாபகப்படுத்துகிறார். அதன்பின்னர் 84 பிறவிகளை எடுக்கும் போதே, நீங்கள் தூய்மை அற்றவர்கள் ஆகின்றீர்கள். இப்போது மீண்டும் நீங்கள் தூய்மை ஆக வேண்டும்.

**கேள்வி:** விவேகமற்றவர்களில் இருந்து விவேகமானவர்களாக ஆகுகின்ற குழந்தைகளாகிய உங்களிடம், பாபா வினவுவது என்ன? அவர் என்ன முயற்சியைச் செய்யுமாறு, உங்களுக்கு அறிவுரை கூறுகிறார்?

**பதில்:** குழந்தைகளே, நான் உங்களுக்குப் பெருமளவு செல்வத்தைக் கொடுத்தேன்! உங்களிடம் எண்ணற்ற செல்வம் இருந்தது! அவை யாவற்றையும் எங்கு இழந்தீர்கள்? எவ்வாறு நீங்கள் இந்த அளவிற்கு, கடனாளிகள் ஆகின்றீர்கள்? தங்கச் சிட்டுக்குருவியாக இருந்த பாரதம் எவ்வாறு இப்படி ஆகியது? தந்தை இப்போது உங்களுக்கு ஆலோசனை கூறுகின்றார்: குழந்தைகளே, மீண்டும் ஒருமுறை முயற்சி செய்யுங்கள்! இராஜயோகத்தைக் கற்று, சுவர்க்கத்திற்கு அதிபதிகள் ஆகுங்கள்!

ஓம் சாந்தி. குழந்தைகளாகிய நீங்கள் இங்கு எவரை நினைவு செய்கிறீர்கள்? உங்கள் எல்லையற்ற தந்தையை ஆகும். அவர் எங்கே இருக்கிறார்? “ஓ தூய்மையாக்குபவரே!” என மக்கள் அவரைக் கூவி அழைக்கிறார்கள், அல்லவா? இக் காலத்தில், சீதைக்கு உரியவரான தூய்மை ஆக்குகின்ற இராமரைப் பற்றிச் சந்தியாசிகள் கூட பேசுகிறார்கள். அதாவது அவர்கள் கூறுகின்றார்கள்: ஓ, தூய்மையற்றவர்களான எங்களை, தூய்மை ஆக்குபவரே, வாருங்கள்! சத்திய யுகம் தூய புதிய உலகம் என்றும், கலியுகம் தூய்மையற்ற பழைய உலகம் என்றும் அழைக்கப்படுகிறது என்பது குழந்தைகளாகிய உங்களுக்குத் தெரியும். இப்போது நீங்கள் எங்கே அமர்ந்திருக்கின்றீர்கள்? கலியுகத்தின் இறுதியில், ஆகையால் நீங்கள் கூவி அழைக்கின்றீர்கள்: பாபா, வந்து எங்களைத் தூய்மையாக்குங்கள்! நாங்கள் யார்? நான் ஓர் ஆத்மா. ஆத்மாக்களே தூய்மையானவர்கள் ஆக வேண்டும். ஆத்மாக்கள் தூய்மையாகும் போது, அவர்கள் ஒரு தூய சரீரத்தைப் பெறுகின்றார்கள். ஆத்மாக்கள் தூய்மையற்றவர்களாக இருக்கும் போது, அவர்களுக்குத் தூய்மையற்ற சரீரம் உள்ளது. இச்சரீரம் களிமண்ணால் ஆன ஒரு பொம்மையே ஆகும். ஆத்மா அழியாதவர். ஆத்மா அங்கங்களால் பேசி, கூவி அழைக்கிறார்: நான் மிகவும் தூய்மையற்றவன் ஆகிவிட்டேன். வந்து, எங்களைத் தூய்மையாக்குங்கள்! தந்தை உங்களைத் தூய்மையாக்குகிறார்: ஐந்து விகாரங்களான, இராவணன் உங்களைத் தூய்மையற்றவர்கள் ஆக்குகின்றான். சத்தியயுகம் தூய்மையானது என்றும், கலியுகம் தூய்மையற்றது என்றும் கூறப்படுகின்றது. தந்தை இப்போது உங்களுக்கு ஞாபகப்படுத்தியுள்ளார்: நீங்கள் தூய்மையாக இருந்தீர்கள். இவ்வாறு நீங்கள் 84 பிறவிகள் எடுத்தீர்கள். இப்போது நீங்கள் உங்களது பல பிறவிகளின் இறுதிப் பிறவியில் இருக்கிறீர்கள். நீங்கள் உங்களது 84 பிறவிகளைப் பூர்த்தி செய்துள்ளீர்கள். இதுவே மனித உலக விருட்சமாகும். நானே அவ்விருட்சத்தின் விதையாவேன். “ஓ, பரமாத்மா பரம தந்தையே!” என நீங்கள் என்னைக் கூவி அழைக்கின்றீர்கள். நானே தந்தையான கடவுளும் விடுதலை அளிப்பவரும் வழிகாட்டியும் ஆவேன். உங்களுக்காக நீங்கள் ஒவ்வொருவரும் கூறுவது: எனக்கு முக்தி அளித்து, சாந்தி தாமத்திற்கான வழியைக் காட்டுகின்ற வழிகாட்டியாக இருங்கள். சந்தியாசியாசிகளும் வினவுகிறார்கள்: நிலையான அமைதியை எவ்வாறு நாங்கள் பெற்றுக் கொள்வது? சாந்தி தாமமே அசரீரி உலகாகும். அங்கிருந்தே ஆத்மாக்கள் தமது பாகத்தை நடிப்பதற்குக் கீழே இறங்குகிறார்கள். அங்கு ஆத்மாக்கள் மாத்திரமே வசிக்கிறார்கள், சரீரங்கள் அல்ல. ஆத்மாக்கள் சரீரமற்றவர்களாகவே அங்கிருக்கின்றார்கள், அதாவது, சரீரமற்று இருக்கிறார்கள். அதுவே ஆத்மாக்கள் வசிக்கின்ற, விகாரமற்ற உலகமாகிய சாந்தி தாமம் என அழைக்கப்படுகிறது. ஏணியின் படமும் குழந்தைகளாகிய உங்களுக்கு விளங்கப்படுத்தப்பட்டுள்ளது. எவ்வாறு நீங்கள் ஏணியில் தொடர்ந்து இறங்கினீர்கள் என்பது விளங்கப்படுத்தப்பட்டுள்ளது. அதற்காக, 84 பிறவிகளை எடுத்துள்ளீர்கள். அதிகபட்சம் 84 பிறவிகளே உள்ளன. சிலரோ ஒரு பிறவியை மாத்திரமே எடுக்கின்றார்கள். ஒரு பிறவியிலிருந்து 84 பிறவிகள் வரை மாத்திரமே உள்ளன. ஆத்மாக்கள் தொடர்ந்தும் மேலிருந்து கீழே இறங்குகிறார்கள். தந்தை கூறுகிறார்: நான் உங்களைத் தூய்மையாக்கவே வருகின்றேன். குழந்தைகள் விலாசமிடும் போது அதில் அவர்கள் “சிவபாபா, மேற்பார்த்து பிரம்ம பாபா” என எழுதுகிறார்கள். சிவபாபா ஆத்மாக்களின் தந்தை ஆவார். பிரம்மா ஆதிதேவன், ஆதாம், தாதா என அழைக்கப்படுகிறார். தந்தை தாதாவினுள் பிரவேசித்துக் கூறுகிறார்: நீங்கள் என்னைக் கூவி அழைத்தீர்கள்: ஓ, தூய்மையாக்குபவரே வாருங்கள்! ஆத்மாக்கள் தமது சரீரத்தின் மூலமாகவே என்னைக் கூவி அழைக்கிறார்கள். ஆத்மாவே பிரதானமானது. இது துன்ப தாமம் ஆகும். இங்கு எங்காவது அமர்ந்திருக்கும் போதே மக்கள் அகால மரணம் அடைந்து விடுகிறார்கள். சிறு குழந்தைகள் கூட மரணம் அடைகிறார்கள். சத்தியயுகத்தில் அகால மரணம் இருப்பதே இல்லை. இங்கோ எங்காவது அமர்ந்திருக்கும் போதே மரணம் அடைந்து விடுகிறார்கள். அங்கு அவ்வாறான வியாதிகள் இருப்பதில்லை. அதன் பெயரே சுவர்க்கம் ஆகும்! அது அத்தகையதொரு நல்ல பெயராகும்! பெயர் கூறப்பட்டதுமே உங்களது இதயம் சந்தோசம் அடைகிறது: சத்தியயுகம், சுவர்க்கம், வைகுந்தம்..... கிறிஸ்துவுக்கு 3000 ஆண்டுகளுக்கு முன்னர் வைகுந்தம் இருந்ததாகக் கிறிஸ்தவர்கள் கூறுகிறார்கள். பாரத மக்களுக்கு இது கூடத் தெரியாது. ஏனெனில் அவர்களே அதிகளவு சந்தோசத்தையும் அதிகளவு துன்பத்தையும் அனுபவித்திருக்கிறார்கள். அவர்கள் தமோபிரதான் ஆகி விட்டார்கள். அவர்களே 84 பிறவிகளை எடுக்கிறார்கள். அரைக்கல்பத்துக்குப் பின்னரே ஏனைய சமயத்தவர்கள் வருகின்றார்கள். தேவர்கள் அரைக்கல்பத்துக்கு இருந்தார்கள் என்பதை நீங்கள் இப்போது புரிந்து கொண்டிருக்கிறீர்கள். அந்நேரத்தில் வேறு எந்தச் சமயமும் இருக்கவில்லை. பின்னர் திரேதா யுகத்தில் இராம இராச்சியம் இருந்த போது கூட, இஸ்லாம் சமயமோ அல்லது பௌத்த

சமயமோ இருக்கவில்லை. மக்கள் இப்போது காரிருளில் இருக்கிறார்கள். உலகத்தின் கால எல்லை பல ஆயிரக்கணக்கான ஆண்டுகள் என அவர்கள் கூறுகிறார்கள். ஆகையாலேயே கலியுகம் இன்னும் தனது குழந்தைப் பருவத்திலேயே இருப்பதாக அவர்கள் நம்புகிறார்கள். கலியுகம் முடிவுக்கு வந்து விட்டது என்பதையும், சத்தியயுகம் இனி வர இருப்பதையும் நீங்கள் இப்போது புரிந்து கொண்டிருக்கிறீர்கள். ஆகையாலேயே உங்கள் சுவர்க்க ஆஸ்தியைப் பெறுவதற்காக, நீங்கள் தந்தையிடம் வந்திருக்கிறீர்கள். நீங்கள் அனைவரும் சுவர்க்க வாசிகளாக இருந்தீர்கள். சுவர்க்கத்தை ஸ்தாபிக்கவே தந்தை வருகின்றார். அனைவருமே சாந்தி தாமமான, தமது வீட்டுக்குச் சென்று, பின்னர் நீங்கள் இங்கு வந்து நடிகர்கள் ஆகுவீர்கள். ஓர் ஆத்மாவால் சரீரமின்றிப் பேச முடியாது. அங்கு ஆத்மாக்களுக்குச் சரீரம் இல்லாததால், அவர்கள் மௌனமாக இருக்கிறார்கள். அதுவே மௌன தாமமான, அசரீரி உலகம் என அழைக்கப்படுகின்றது. சமயநூல்களில் இவ்விடயங்கள் குறிப்பிடப்படவில்லை. மனிதர்களே சமயநூல்களை உருவாக்கினார்கள். இவ்விடயங்கள் சத்தியயுகத்தில் இருப்பதில்லை. அங்கு அவர்கள் பக்தி செய்ய மாட்டார்கள். ஆகையாலேயே அங்கு சமயநூல்களுக்கான அவசியம் இல்லை. தேவர்கள் எவரையும் பூஜிப்பதில்லை. பின்னர் மனிதர்களே தேவர்களைப் பூஜிக்கிறார்கள். அது தேவர்களின் உலகமும், இது மனிதர்களின் உலகமும் ஆகும். தேவர்களின் இராச்சியம் இருந்தது. ஆனால் அவ்விராச்சியம் இப்போது இல்லை. அவர்கள் எங்கு சென்றார்கள் என்பது எவருக்கும் தெரியாது. இலக்ஷ்மி நாராயணனின் வம்சம் இருந்தது. நீங்கள் இதன் ஞானத்தை இப்போது பெறுகின்றீர்கள். வேறு எந்த மனிதர்களிடமும் இந்த ஞானம் இல்லை. தந்தை வந்து மனிதர்களுக்கு இந்த ஞானத்தைக் கொடுக்கின்றார். இதன் மூலமே மனிதர்கள் தேவர்கள் ஆகுகின்றார்கள். மனிதர்களாகிய நீங்கள் தேவர்கள் ஆகுவதற்கே இங்கே வருகின்றீர்கள். தேவர்கள் தூய்மையற்ற உணவை உண்ணவோ, புகை பிடிக்கவோ மாட்டார்கள். அவர்கள் தேவர்கள். ஆனால் இங்குள்ள அனைவரும் மனிதர்கள் ஆவார்கள். அவர்களே (தேவர்கள்) தூய்மையானவர்கள். இவர்களோ (மனிதர்கள்) தூய்மையற்றவர்கள் ஆவார்கள். தந்தை இங்கமர்ந்திருந்து ஆத்மாக்களுடன் பேசுகின்றார். ஆத்மா இந்த அங்கங்களினூடாகச் செவிமடுக்கிறார். இவ்விடயங்கள் சமயநூல்களில் குறிப்பிடப்படவில்லை. இராவணன் சத்திய யுகத்தில் இருப்பதில்லை. அங்கு துன்பத்தைப் பற்றிய பேச்சே இருப்பதில்லை. பின்னரே துன்பம் பரப்படியாக ஆரம்பம் ஆகுகிறது. அங்கு உங்களிடம் பெருமளவு செல்வம் உள்ளது. பக்தி மார்க்கத்தில் நீங்கள் ஆலயங்களைக் கட்டுகின்றீர்கள். முதன்முதலில் “சோமநாதர்” ஆலயமே இருக்கிறது. உங்களிடம் எவராலுமே விலைமதிப்பிட முடியாத, மிகப்பெரிய வைரங்களும் இரத்தினங்களும் இருந்தன. சோமநாதர் ஆலயமே பிரதானமானதாகும். எவ்வாறாயினும் சகல அரசர்களும் தமக்கென ஆலயங்களைக் (தத்தமது மாளிகைகளில்) கட்டியிருக்கிறார்கள். ஏனெனில் அவர்களும் வழிபாடு செய்ய விரும்பினார்கள். எல்லாவற்றுக்கும் முதலில் சிவவழிபாடே இருக்கின்றது. சிவன் சோமநாதர் என்றும் அழைக்கப்படுகின்றார். சோமநாதர் என்றால் அமிர்தத்தை அருந்தக் கொடுக்கும் பிரபு என்று அர்த்தம் ஆகும். இந்த ஞானமே அமிர்தமாகும். அப்படி இல்லையா? தந்தை இங்கமர்ந்திருந்து உங்களுக்கு விளங்கப்படுத்துகின்றார்: தந்தை மாத்திரமே சத்தியம் என அழைக்கப்படுகின்றார். தந்தை கூறுகின்றார்: நான் மாத்திரமே வந்து பாரதத்தைச் சத்திய பூமியாக்குகின்றேன். அப்படி இல்லாவிடில் நீங்கள் அனைவரும் எப்படித் தேவர்களாக முடியும்? நான் இவை யாவற்றையும் உங்களுக்குக் கற்பித்துக் கொடுக்கின்றேன். சிவப்பா தனது செயற்பாடுகளை பிரம்மா மூலமே செய்கின்றார். பிரம்மா அவலட்சணமாகி விட்டார், ஏனெனில் இதுவே அவரின் பல பிறவிகளின் இறுதிப் பிறவியாகும். பின்னர் அவர் அழகானவர் ஆகுவார். கருநீலத்திலும் வெண்ணிறத்திலும் காட்டப்பட்ட கிருஷ்ணரின் படம் ஒன்றும் அவர்களிடம் உள்ளது. நீங்கள் நன்றாக விளங்கப்படுத்தக் கூடியவாறு மிகவும் நல்ல படங்கள் நூதன சாலைகளில் உள்ளன. உங்களுடைய வீடான சாந்திதாமத்துக்கு நீங்கள் போகின்றீர்கள் என்பது உங்களுக்குத் தெரியும். நாங்களே அந்த இடத்து வாசிகள். பின்னர் எங்கள் பாகத்தை நடிப்பதற்காக இங்கு வருகின்றோம். நீங்கள் எல்லாவற்றுக்கும் முதலில் இதைக் கற்பிப்பவர் ஒரு சாதுவோ அல்லது புனிதரோ அல்லர் என்பதில் நம்பிக்கை கொண்டிருக்க வேண்டும். இவர் “சிந்த” என்ற இடத்தில் வசித்தார். ஆனால் ஞானக்கடலானவரே இவருக்குள் பிரவேசித்துப் பேசுகின்றார். எவருக்குமே அவரைத் தெரியாது. “ஓ தந்தையான கடவுளே!” என அவர்கள் கூறுகின்றார்கள். ஆனால் அவரது பெயர் வடிவம், வசிப்பிடம் அல்லது நேரம் எதுவுமே எவருக்குமே தெரியாது. பின்னர், அவர்கள் அவரைச் சர்வவியாபி எனக் கூறுகின்றார்கள். கடவுள் எங்கிருக்கிறார் என நீங்கள் அவர்களிடம் வினவினால் “ஒவ்வொரு துணிக்கையிலும் அல்லது ஒவ்வொருவரிலும் அவர் இருக்கிறார்” என அவர்கள் பதில் அளிப்பார்கள். ஒவ்வொருவரிலும் ஓர் ஆத்மா அமர்ந்திருக்கின்றார். அவர்கள் பரமாத்மாவான, பரமதந்தையைக் கூவியழைக்கிறார்கள்: “பாபா, தூய்மையற்ற எங்களைத் தூய்மையாக்க வாருங்கள்! இந்த தொழிலையும் இந்தச் சேவையையும் செய்யவே நீங்கள் என்னைக் கூவியழைக்கிறீர்கள். அழுக்காகி விட்ட எங்களைத் தூய்மையாக்க வாருங்கள்! தூய்மையற்ற உலகிற்கே என்னை நீங்கள் அழைக்கின்றீர்கள்! தந்தை ஒருபோதுமே தூய உலகைப் பார்ப்பதில்லை. தூய்மையற்ற உலகிற்கு உங்களுக்குச் சேவை செய்யவே அவர் வந்திருக்கிறார். இந்த இராவண இராச்சியம் இப்போது அழியவுள்ளது. இங்கு நீங்கள் இராஜயோகத்தைக் கற்று, அதன்பின்னர் நீங்கள் அங்கு சென்று அரசர்களுக்கு எல்லாம் அரசர்கள் ஆகுவீர்கள். எண்ணிக்கையற்ற தடவைகள் நீங்கள் இவ்வாறாக ஆக்கப்பட்டு இருக்கிறீர்கள். எல்லாவற்றுக்கும் முதலில் பிராமண குலமே உள்ளது. பிரஜாபிதா பிரம்மா நினைவுசெய்யப்படுவதுடன், அவர் ஆதாம், ஆதிதேவர் என்றும் கூட அழைக்கப்படுகின்றார். எவருக்குமே இது தெரியாது. பலரும் இங்கு வந்து ஞானத்தைச் செவிமடுத்துப் பின்னர் மாயையின் ஆதிக்கத்துக்கு உள்ளாகிவிடுகின்றனர். அவர்கள் தூய, தர்ம ஆத்மாக்கள் ஆகும்போதே பாவாத்மாக்கள் ஆகி விடுகின்றார்கள். மாயை மிகவும்

சக்தி வாய்ந்தவள். அவள் அனைவரையுமே பாவாத்தாக்களாக ஆக்குகின்றாள். இங்கு தூய, தர்மாத்மாக்கள் ஒருவரேனும் இல்லை. தேவர்கள் மாத்திரமே தூய ஆத்மாக்கள் ஆவார்கள். அனைவரும் தூய்மையற்றவர்கள் ஆகும்போதே தந்தையைக் கூவியழைக்கிறார்கள். இப்போது இருப்பது தூய்மையற்ற உலகான, இராவண இராச்சியமேயாகும். இதுவே முட்காடு என அழைக்கப்படுகிறது. சத்தியயுகமே பூந்தோட்டமாகும். “முகல்” தோட்டத்தில் முதல்தரமான பூக்கள் பல இருக்கின்றன. அங்கு நீங்கள் “அக்”பூவையும் கூடக் காணலாம். எவ்வாறாயினும் வேறுபாட்டை எவருமே புரிந்துகொள்ளவில்லை. “அக்”பூவால் சிவனுக்கு அர்ச்சனை செய்வது ஏன்? தந்தையும் இதை விளங்கப்படுத்துகின்றார். நான் உங்களுக்குக் கற்பிக்கும் போது சிலர் முதல் தரமான பூக்களாகவும், சிலர் மல்லிகைப் பூக்களாகவும், இன்னும் சிலரோ மிகவும் வாசனையான வேறு பூக்களாகவும், சிலரோ “அக்” பூவாகவும் இருக்கின்றார்கள். அவர்கள் அனைவரும் வரிசைக்கிரமமாக இருக்கின்றார்கள். ஆகவே, இது மரணபூமியான துன்பதாமம் என அழைக்கப்படுகின்றது. சத்தியயுகமே அமரத்துவ உலகாகும். தந்தை மாத்திரமே புதிய உலகைப் படைக்கிறார். அவரே ஞானம் நிறைந்தவர் என அழைக்கப்படுகின்றார். அவர் உயிருள்ள விதையாவார். அவரே ஞானக்கடல் என அழைக்கப்படுகின்றார். அவர் அந்தர்யாமி, அதாவது, அவருக்கு ஒவ்வொருவருக்குள்ளேயும் என்ன இருக்கின்றது என்பது தெரியும் என்பதல்ல. இவ்வாறு கூறும்போது மக்கள் பொய்யையே கூறுகின்றார்கள். அவரே ஞானக்கடல், அதாவது, உயிருள்ள விதை என்று கூறுவது மிகவும் நல்லது. உலகத்தின் ஆரம்பம், மத்தி, இறுதியை அறிந்தவர் ஆகையாலேயே அவர் ஞானக் கடல் என அழைக்கப்படுகின்றார். அவர் இப்பொழுது குழந்தைகளாகிய உங்களுக்கு உலகின் ஆரம்பம் மத்தி, இறுதியின் ஞானத்தைக் கொடுக்கின்றார். சத்திய, திரேதா, துவாபர, கலியுகங்கள் எனச் சக்கரம் தொடர்ந்தும் சுழல்கின்றது. சங்கமயுகத்தில் உலகம் மாற்றம் அடைகின்றது. இராஜயுகிகள் ஆகிய நீங்கள் இப்போது சங்கமயுகத்தில் இருக்கின்றீர்கள். தந்தை இங்கு அமர்ந்திருந்து உங்களுக்குக் கற்பிக்கிறார். தந்தையின் குழந்தைகளாகுபவர்கள் இராஜயுகத்தைக் கற்கிறார்கள். பாபாவே, பாபாவும் பரம ஆசிரியரும் பரம தந்தையும் என்பதைப் புரிந்துகொள்வதே முதலாவதும் பிரதானமானதுமான விடயமாகும். சிவபாபாவே இப்போது உங்களுக்குக் கற்பிக்கிறார். அவர் உங்களது சற்குருவும் ஆவார். அவர் உங்கள் அனைவரையும் வீட்டுக்குத் திருப்பி அழைத்துச் செல்வார். அதுவே சிவனின் ஊர்வலம் என அழைக்கப்படுகின்றது. பக்தர்களாகிய உங்கள் அனைவருக்கும் கடவுள் கற்பித்து உங்களைச் சுவர்க்கவாசிகள் ஆக்குகின்றார். இவ்விடயங்கள் சமயநூல்களில் குறிப்பிடப்படவில்லை. இந்த தாதா பல சமயநூல்களைக் கற்றிருக்கின்றார். தந்தை அவற்றைக் கற்கவில்லை. தந்தையே சற்கதியை அருள்பவராவார். அவர் எந்தவொரு சமயநூல்களையும் கற்க வேண்டிய அவசியமில்லை. அவரும் கீதை ஞானத்தையே மேற்கோள் காட்டுகின்றார். கடவுள் கீதையைப் பேசினார், அதுவே அனைத்துச் சமயநூல்களிலும் இரத்தினமாகும், ஆனால் பாரத மக்களுக்குக் கடவுள் யார் என்பது தெரியாது. தந்தை சர்வவியாபகர் என்று அவர்கள் கூறுகின்றார்கள். இது அவர்கள் அவரை இகழ்வது போன்றதாகும். அவர்கள் தந்தையை இகழ்ந்தாலேயே தூய்மையற்றவர்கள் ஆகினார்கள். ஆகவே, அவர்களைத் தூய்மைப்படுத்துவது யார்? பெருமளவுக்கு இகழப்பட்டவரே (இங்கு) வந்து அவர்களைத் தூய்மையாக்குகின்றார். அவர் கூறுகின்றார்: நான் சுயநலமற்ற சேவையைச் செய்கின்றேன். நான் உங்களை உலகின் அதிபதிகள் ஆக்குகின்றேன், நான் அவ்வாறு ஆகுவதில்லை. நீங்கள் என்னை சுவர்க்கத்தில் நினைவு கூடச் செய்வதில்லை. அனைவரும் துன்பத்தின் போது கடவுளை நினைவு செய்கின்றார்கள், அவர்கள் சந்தோஷமாக இருக்கும் பொழுது எவருமே அவரை நினைவு செய்வதில்லை. இதுவே சந்தோஷம் மற்றும் துன்பம் நிறைந்த விளையாட்டு என அழைக்கப்படுகின்றது. சுவர்க்கத்தில் வேறு எந்தவொரு சமயமும் இல்லை. அவை அனைத்தும் (தாமதித்தே) பின்பே வருகின்றன. கிறிஸ்தவர்கள் கிறிஸ்துவிற்கு 3000 ஆண்டுகளின் முன்னர் சுவர்க்கம் இருந்தது என்றே கூறுகின்றார்கள். வேறு எந்தச் சமயமும் இருக்கவில்லை. ஆத்மாக்களாகிய நாங்கள் அனைவரும் அமைதி தாமத்திலே இருந்தோம். இந்த விடயங்கள் எந்தவொரு சமயநூலிலும் குறிப்பிடப்படவில்லை. தந்தை இந்தக் கீதை ஞானத்தின் மூலமே சற்கதியைக் கொடுக்கின்றார். நீங்களே தந்தையை இங்கு வந்து உங்களைச் சுவர்க்கத்திற்கு அழைத்துச் செல்லுமாறு அழைத்தீர்கள். ஆகவே, பழைய உலகம் அழிக்கப்பட உள்ளது. பல இயற்கை அனர்த்தங்கள் ஏற்படும், புயல்கள் மிகவும் பலத்துடன் வீசும். தந்தை வந்து விவேகமற்ற உங்களை விவேகமானவர்களாக ஆக்குகின்றார். அவர் கூறுகின்றார்: நான் உங்களுக்குப் பெருமளவு செல்வத்தைக் கொடுத்தேன். நீங்கள் எண்ணற்ற செல்வத்தைக் கொண்டிருந்தீர்கள். அவை அனைத்தையும் நீங்கள் எங்கே தொலைத்தீர்கள்? எல்லையற்ற தந்தை உங்களைக் கேட்கின்றார்: அவை அனைத்தையும் வைத்து நீங்கள் என்ன செய்தீர்கள்? நீங்கள் எவ்வாறு இத்தனை கடனாளிகள் ஆகினீர்கள்? அரைக் கல்பத்திற்கு உங்கள் செல்வத்தை வீணாக்கியதன் மூலம், நீங்கள் கடனாளிகள் ஆகிவிட்டீர்கள். தங்கச் சிட்டுக்குருவியாக இருந்த பாரதம் இப்பொழுது என்னவாகிவிட்டது எனப் பாருங்கள்! தூய்மையாக்குபவரான, தந்தை மீண்டும் ஒருமுறை வந்து, உங்களுக்கு இராஜயுகத்தைக் கற்பிக்கின்றார். அது ஹத்தயோகமாகும், இது இராஜயோகமாகும். இந்த இராஜயோகமானது ஆண்களுக்கும் பெண்களுக்குமானது, ஆனால் அந்த ஹத்தயோகம் ஆண்களுக்கு மாத்திரமே கற்பிக்கப்படுகின்றது. தந்தை கூறுகின்றார்: இப்பொழுது முயற்சி செய்து, நிச்சயமாகவே சுவர்க்கத்தின் அதிபதிகள் ஆகுங்கள். இந்தப் பழைய உலகம் அழிக்கப்பட வேண்டும். இன்னமும் மிகக்குறுகிய காலமே எஞ்சியிருக்கின்றது. யுத்தமும் ஆரம்பமாகும். நீங்கள் உங்கள் கர்மாதீத நிலையை அடைந்து, சுவர்க்கத்திற்குச் செல்வதற்குத் தகுதியானவர்கள் ஆகியதும் அணுகுண்டுகள் பயன்படுத்தப்படும். அதுவரை அவர்கள் அவற்றைத் தொடர்ந்தும் உற்பத்தி செய்து கொண்டே இருப்பார்கள்.

இருந்தபோதிலும் தந்தை குழந்தைகளாகிய உங்களுக்குக் கூறுகின்றார்: நினைவு யாத்திரையில் தொடர்ந்தும் நிலைத்திருங்கள்! இதிலேயே மாயையும் தடைகளை உருவாக்குகின்றாள். நல்லது.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. நீங்கள் தேவர்கள் ஆக வேண்டும். ஆகவே, உங்கள் உணவும் பானமும் மிகவும் தூய்மையானதாக இருக்க வேண்டும். தூய்மையற்ற அனைத்தையும் துறந்துவிடுங்கள்.
2. முதல் தரமான மலராகுங்கள். சுவர்க்கத்திற்குச் செல்வதற்கு முற்றாகவே தகுதிவாய்ந்தவர்கள் ஆகுங்கள். உங்கள் ஸ்திதியைக் கர்மாதீதம் ஆக்குவதற்கு முயற்சி செய்யுங்கள்.

**ஆசீர்வாதம்:** ஒரு குழந்தையாகவும் அதிபதியாகவும் இருக்கின்ற சமநிலையுடன் யுக்தியுத்தான முறையில் முன்னேறுவதன் மூலம் ஒரு வெற்றி சொரூபம் ஆகுவீர்களாக. இயலுமானவரை சேவையைப் பொறுத்தமட்டில் ஒரு குழந்தையாகவும், உங்கள் முயற்சிகளின் ஸ்திதியில் ஓர் அதிபதியாகவும் ஆகுங்கள். தொடர்புகளையும் சேவையையும் பொறுத்தமட்டில் ஒரு குழந்தையாகவும், நினைவு யாத்திரையிலும் கடைதலிலும் ஓர் அதிபதியாகவும் ஆகுங்கள். உங்கள் சகபாடிகளிலும், ஓர் ஒன்றுகூடலிலும் ஒரு குழந்தையாகவும் தனித்தனியாக ஓர் அதிபதியாகவும் ஆகுங்கள். இச்சமநிலையுடன் முன்னேறுவதே, யுக்தியுத்தான முறையில் முன்னேறுவதாகும். இவ்வாறு செயற்படுவதனால், நீங்கள் ஒவ்வொரு பணியிலும் இலகுவாக வெற்றி அடைவீர்கள். உங்கள் ஸ்திதி ஸ்திரமாக இருப்பதுடன், நீங்கள் அனைவராலும் இலகுவாக நேசிக்கப்படுவீர்கள்.

**சுலோகம்:** சிந்தித்தலும் செயலாற்றுதலும் ஒரேமாதிரியாக இருக்கும் பொழுது, நீங்கள் மனோசக்தியைக் (will) கொண்ட, ஒரு சக்திவாய்ந்த ஆத்மா எனக் கருதப்படுவீர்கள்.

#### இலேசாகவும் ஒளியாகவும் இருக்கின்ற ஸ்திதியை அனுபவம் செய்தல்:

- 2) தந்தை அவதாரம் செய்துள்ளது போன்று, நானும் செய்தியைக் கொடுப்பதற்காக மேலிருந்து கீழே இறங்கி அவதாரம் எடுக்கின்றேன். சூட்சும உலகமும் அசரீரி உலகமும் எனது வசிப்பிடமாகும். இத்தகைய மேன்மையான ஸ்திதியில் நிலைத்திருந்து, உங்களை ஆகாயவாசியாகக் கருதி, பறக்கும் ஸ்திதியில் தொடர்ந்தும் பறவுங்கள்.

\*\*\*ஓம் சாந்தி\*\*\*